

# اسلامی تربیت کی اہمیت اور اسکے اہم اصول

<?xml encoding="UTF-8?">



اسلامی تربیت کی اہمیت اور اسکے اہم اصول

فدا حسین حلیمی بلتستانی  
پیشکش امام حسین (ع) فاؤنڈیشن

## مقدمہ

قرآن و سنت کی نگاہ میں اسلامی تربیت اس قدر اہم ہے کہ قرآن مجید نے اسے انبیاء کی بعثت کے اہداف میں سے قرار دیا ہے: چنانچہ ارشاد باری تعالیٰ ہوتا ہے (هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ) (1)۔ وہ خدا جس نے ناخواندہ لوگوں مع انہی مف سے رسول بھیجا جو انہیں اس کی آیات پڑھ کر سناتا ہے اور انکی تربیت کرتا ہے اور انہیں کتاب و حکمت کی تعلیم دیتا ہے جب کہ اس سے پہلے یہ صریح گمراہی میں تھے۔ پس معلوم ہوا کہ انبیاء ہوئے تاکہ اس خاکی انسان کو تعلیم و تربیت کے زیور سے آراستہ کر کے اس میں انسانیت کی روح پھونکر اسے عرشی اور الہی بنایا جائے۔ چنانچہ اسی اہمیت کے پیش نظر اس مختصر مقالے میں تعلیم کے ساتھ اسلامی تربیت کی ضرورت؛ اسلامی تربیت کے چند اہم اصولوں کو زیر قلم لانے اور ہماری حالیہ تعلیمی نظام میں تربیتی بحران کے اسباب کا جائزہ لینے کے ساتھ ساتھ اسے اس بحران سے نجات دلانے کا طریقہ کار بتانے کی کوشش کی ہے۔

**تربیت کا لغوی معنی۔**

تربیت عربی کا لفظ ہے جسے مادۃ ربِّ یا ربو سے لیا گیا ہے جسکا مطلب کسی چیز کی پرورش کرنا یا کسی چیز کے رشد کرنے کے اسباب اور عوامل کا فراہم کر کے اسے اپنے کمال کے مرحلے تک پہنچانا ہے جیسا کہ معجم مقائیس اللغة میں اسطرح سے آیا ہے: رَبَوُاْ رَبَّوْاْ عَلَى الزِّيَادَةِ أَوْ النَّمَاءِ وَالْعُلُوِّ: یعنی ربو یا ربی؛ رشد؛ زیادتی امور بڑھانے کے معنی میں آتا ہے (2)۔

## تربیت کا اصطلاحی معنی۔

اگر چہ علم تربیت کے ماہرین نے مختلف انداز میں مختلف قسم کی تعریفیں کی ہیں لیکن تربیت کے اصول اور اہداف کو مد نظر رکھتے ہوئے یہ کہہ سکتے ہیں کہ تربیت پرورش کرنے کا نام ہے یعنی کسی شی کے اندر قابلیت کی

صوبہ میموجودہ صلاحیتوں اور استعداد کو واقعی اور حقیقی صورت عطا کرنا اور انہیں پروان چڑھانا ہے ۔

### تعلیم کے ساتھ تربیت کی ضرورت ۔

تعلیم و تربیت انسان کی کامیابی کی بنیاد ہے کسی بھی معاشرے میں تعلیم کے ساتھ تربیت کی ضرورت اس وقت کھل کر سامنے آتی ہے کہ ہم جب تعلیم کے معنی اور مفہوم سے آشنا ہو جائے کیونکہ تعلیم کا معنی صرف یاد کرنا اور معلومات دینا ہے چنانچہ تعلیم کے لحاظ سے متعلم یا تعلیم لینے والا سٹوڈن صرف یاد کرنے والا ہوتا ہے اسکا دماغ اس گودام کی طرح ہے کہ کچھ معلومات اس میں ڈلی جاتی ہے ہیں لیکن اسے اس انسان میں اس متعلم میں ذہنی، فکری رشد اور استقلال نہیں آتا اور نہ ہی اس شخص میں انسانی اقدار اور خداداد صلاحیتیں بیدار ہونگی لہذا یہ انتہائی نقص شمار ہوگا کہ ایک مربی اور ایک معلم کا ہدف صرف اور صرف یہی ہو کہ وہ کچھ معلومات، اطلاعات، اور فامولے طالب علم کے دماغ میں ڈالے اور اسکے ذہن میں ذخیرہ سازی کر دے اور اسکا ذہن ایک ایسے حوض کی مانند ہے جائے جس میں تھوڑا سا پانی جمع ہے جیسا کہ عام طور پر ہماری تعلیمی اداروں میں یہی فکر پائی جاتی ہے اور تعلیم تربیت کے ذمہ دار افراد اسی سوچ کے ساتھ تعلیمی اداروں میں قدم رکھتے ہیں :

بلکہ ایک معلم اور مربی کا ہدف اسے بلند اور اعلیٰ ہونا چاہیے اور وہ یہ کہ متعلم اور سیکھنے والے کی فکری توانائی اور ذہنی صلاحیتوں کو پروان چڑھائے اسے فکری استقلال، خود اعتمادی، خود اختیاری بخشے اسکی ابداع اور ایجاد کی قوت کو حیات بخشے اس کے جسمانی اور تعلیمی نشوونما کے ساتھ اس کے عقیدتی، ایمانی اور اخلاقی اقدار بھی پروان چڑھے۔ لہذا دین میں اسلام نے جس قدر تعلیم کے مثیلے پر زور دیا ہے اسی قدر تربیت کو بھی مہم جانا ہے لیکن موجودہ دور میں جہاں انسان نے علم میں ترقی کی ہے وہاں تربیت کو پس پشت ڈال دیا ہے یا تربیت کو ایک خاص زاویے سے دیکھا ہے جسکی وجہ سے معاشرے میں برائیاجنم لے رہی ہیں اور ہر جگہ ظلم و بربریت کا بول بالا ہے لہذا اگر آئندہ نسل کو تباہی سے بچانا ہو تو ہمیں تربیت کی طرف توجہ دینا پڑے گی اور خاص طور پر دینی تربیتی نظام سے مدد لینا ہو گا۔ چنانچہ اس حقیقت کے پیش نظر ہمیں سب سے پہلے حالیہ تعلیمی نظام میں تربیتی بحران کے اسباب ڈھونڈنا پڑے گا پھر اسے چٹکاڑا حاصل کرنا ہو گا۔ حالیہ تعلیمی نظام تربیتی بحران کے شکار ہونے کا اسباب ۔

اس باب میں بہت ہی اختصار کے ساتھ یہ کہہ سکتا ہے کہ حالیہ تعلیمی نظام تربیتی بحران کے شکار ہونے کا اہم ترین سبب خود انسان شناسی شناخت انسان میں ڈھونڈنا ہو گا کیونکہ تربیت کا موضوع خود انسان ہے اور اس دور میں مختلف مکاتب فکر نے ماہیت انسان کی پہچان اور شناخت میں وجود انسان کے مختلف ابعاد اور مختلف زاویوں کو نظر انداز کیا ہے اور بہت ہی محدود زاویوں سے انسان کو دیکھا ہے اور انہی محدود نگاہوں کو اپنے تعلیمی اور تربیتی نظام کا بنیاد اور اساس قرار دیا ہے جسکی وجہ سے آج مختلف تربیتی نظام ان مسائل کو حل کرنے میں قاصر ہے چنانچہ ہم یہاں انسان شناسی کے اس باب میں ایک دو نظریے ان کے خامیوں کے ساتھ ذکر کرتے ہیں ۔

### 1۔ مادی رجحان کا حامل نظریہ ۔

جدید علوم کے بعض ماہرین نے مادی گری بنیادوں پر اس انسان کو دیگر مادی موجودات کے برابر قرار دیا ہے اور انسان کو ایک جسمانی اور مادی موجود سے پہچانا ہے جسکا اپنا کوئی ارادہ نہیں اور نہ ہی ماضی اور آئندہ سے اسکا کوئی ارتباط ہے بلکہ موت کے آنے سے اسکی زندگی ختم ہو جاتی ہے اب جس تعلیمی اور تربیتی نظام کا بیسک اور بنیاد اس نظریے پر قائم ہو تو خواہ نا خواہ تربیتی بحران کا شکار

ہونا ہی تھا لیکن خوش بختی سے آج اس نظریے کا کوئی حامی نہیں ملتا کیونکہ اس نظریے کا عقلاً اور وجداناً باطل ہونا کسی پر مخفی نہیں ہے (3)۔

## 2. سماجی رجحان کے حامل نظریہ -

عصر حاضر میں سماجیات اور انسانی علوم کے بعض ماہرین نے انسان کے سماجی اور اجتماعی زاویے سے پہچنایا ہے انکا کہنا ہے ایساں ایک سماجی اور اجتماعی موجود ہے لہذا اسکی ویسے تربیت ہونی چاہیے جیسے سماج ہو گا یعنی آدمی کو ایک ایسی موقعیت میں لا کر کھڑا کرنا ہے جسکی وجہ سے فرد خود بخود معاشرے میں جاری کلچر اور رسومات؛ آداب سکھ لے

## نظریاتی خامیاں -

1. سب سے پہلے یہ ان نظریات کے حامل افراد نے انسان کو بن گلی میں ڈال کر اسے بہت ہی محدود زوایوں میں پہچانے کی کوشش کی ہے جبکہ ابعاد وجودی انسان اسے کہیں زیادہ وسیع اور گسترده ہے جس طرح امیر المومنین علی علیہ السلام انسان کی پہچان کے بارے میں فرماتے ہیں -

و تحسب أنك جرم صغير و فيك انطوى العالم الأكبر

و أنت الكتاب المبين الذي بأحرفه يظهر المضمرة (4)

اے انسان کیا تو یہ سوچتا ہے کہ تو ایک چھٹا سا جرسومہ ہے درحالاتکہ تیرے اندر ایک بہت بڑا عالم سما یا ہوا ہے -

2. اکثر سماجی اور اجتماعی سوچ کے حامل افراد نے عاطفہ اور احساسات کو اپنے تربیتی نظام کی بنیاد قرار دیتے ہوئے اسی کو رشد دینے کی کوشش کی ہے اور اور انسان کے عقلائی ابعاد سے چشم پوشی کی ہے جبکہ مکتب اسلام نے اپنے تربیتی نظام کی بنیاد کو عقل و فکر قرار دیتے ہوئے تعقل ؛ تفکر کی روشنی میں انسان کے فکری ؛ عقلی ؛ نفسیاتی ؛ اخلاقی ؛ اور دیگر سماجی قوتوں کو پروان چڑھانے کی کوشش کی ہے

3. عالم غرب میں رائج کلچر اور تہذیب جو حقیقت میں ضد دین ؛ ضد مذہب ؛ ضد اخلاق اور ضد انسانیت ہے لہذا انکے تعلیمی اداروں اور درسگاہوں میں انہی ثقافت اور تہذیب کی بنیاد پر تربیت دیا جاتا ہے جسکی وجہ سے معاشرے میں برائیاں جنم لے رہی ہیں اور ہر جگہ ظلم و بربریت کا بول بالا ہے اور پورا معاشرہ افرطو تفریط کے شکار ہو کر اپنا تعادل کھو دیا ہے

## راہ حل -

پہلے بھی عرض ہو چکا کہ حالیہ تعلیمی نظام کے تربیتی تحران کے شکار ہونے کا اہم ترین سبب انسان شناسی اور انسان کی پہچان میں بحران کی شکار ہونے کی وجہ سے ہے تو بہترین راہ حل یہ کہ ہم سب سے پہلے اس انسان اسی طرح پہچاننے کی کوشش کرے جس طرح خالق انسان نے اسے پہچانایا ہے کیونکہ وہی ذات سب سے بڑ کر انسان کے تمام اسرار اور ابعاد سے آگاہ اور واقف ہے۔ چنانچہ اس بارے میں ارشاد باری تعالیٰ ہوتا ہے (وَ أَسِرُّوا قَوْلَكُمْ أَوِ اجْهَرُوا بِهِ إِنَّهُ عَلِيمٌ بِذَاتِ الصُّدُورِ) اور تم لوگ اپنی باتوں کو چھپاؤ یا ظاہر کرو یقیناً وہ تو سنو؛ منذ موجود رازوں سے خوب واقف ہے۔ أَلَا يَعْلَمُ مَنْ خَلَقَ وَ هُوَ اللَّطِيفُ الْخَبِيرُ - بھلا جس نے پدائ کا وہ نہیں جانتا ؟ وہ تو پوشد ہ باتوں کا جاننے والا اور (ہر چزا سے) آگاہ ہے (5)۔

اسی پہچان کی بنیاد پر تربیتی نظام وضع کرنے کی ضرورت ہے بلکہ یوں کہا جائے کہ اسلام میں تربیتی نظام پہلے سے آمادہ ہے صرف اسے نافذ کرنے کی ضرورت ہے اسلام کے تربیتی نظام علم؛ تفکر؛ اور استقلال کے بارے میں گفتگو ہوتا ہے تو وسیعی ہی انسا کے عقلائی زوایوں اور سمجی پرورش کے بارے میں بھی بحث ہوتا ہے - اس

مقدس نظام میں انسان کے دنیوی اور مادی زندگی کو مورد توجہ قرار دیا ہے اور اسے صحیح راہ میں پروان چڑانے کے بہترین فارمولے پیش کیا ہے تو ساتھ ساتھ اس کے معنوی اور اخروی زندگی کو بھی مورد توجہ قرار دیتے ہوئے معنوی مسائل کو حل کرنے اور اسے کمال سے ہم کنار کرنے کے لیے بہترین اصولوں سے آشنا کرانے کے ساتھ ساتھ اس کے ترقی اور کمال کی راہ میں پیش آنے والی رکاوٹوں ؛ دشواریوں اور سختیوں کو دور کرنے کے بہترین راہ حل پیش کیا ہے اس نظام میں سماج ؛ فرد اور نوع بشر سب کو مورد توجہ قرار دیا ہے اور تمام انسانی اقدار و توحید کے مسیر میں حرکت دینے کا بہترین سامان فراہم کیا ہے ہم یہاں چند اہم اسلامی اصولوں سے آشنا کرانے کی کوشش کرتے ہیں ۔

### اسلامی تربیت کے چند اہم اصول ۔

دین مقدس اسلام نے انسانوں کے اندر موجودہ تمام ناخفہ قوتوں اور مختلف ابعاد کے درمیان توازن اور تعادل کو برقرار رکھنے کیلئے مختلف اصولوں کو عملی زندگی میں تطبیق دینے اور اس پر عمل پیرا ہونے کو ضروری سمجھا ہے انہی اصولوں میں سے ایک۔

#### 1۔ قوہ ارادہ کی تقویت۔

انسان کی ان استعدادات میں سے جن کی قطعی طور پر تعلیم کے ساتھ ساتھ پرورش ہونی چاہیے ایک ارادہ ہے ارادہ ایک اندرونی اور باطنی قوت ہے انسان ارادے کے ذریعے اپنے آپ کو بیرونی طاقتوں کے اثر سے خارج اور مستقل کرتا ہے ارادہ جتنا قوی ہو گا انسان کی قوت اختیار اتنی زیادہ ہو گی اور وہ خود پر اپنے افعال پر اور اپنی سرنوشت پر زیادہ مسلط ہو گا

دنیا میں کوئی بھی نظریہ ایسا نہیں ہے جو اس بات میں ذرا بھی شک کرے کہ ارادے کو انسان کی خواہشات پر حاکم ہونا چاہیے لیکن بات اس میں ہے کہ اس مطلب کو عملی صورت دینے کا طریقہ کیا ہے یا یوں کہا جائے عقل اور ارادہ کو خواہشات ؛ ہوا و ہوس ؛ لذت پرستی ؛ شہوت پرستی ؛ لا ابالی پر غالب آنے کا ضامن کیا ہے ؟ یقیناً اسلام میں اس کا تنہا ضامن ایمان ؛ تقویٰ اور ترکیہ نفس ہے ۔ چنانچہ ارشاد باری تعالیٰ ہوتا ہے ۔ اَتَقْوَى اللہ یَجْعَلْ لَّکُمْ فِرْقَانًا ۔ خدا سے ڈرو تمہیں حق و باطل کے درمیان تمیز دینے کا ذریعہ عطا کرے گا اسی طرح فرامیں معصومی سے معلوم ہوتا ہے کہ تقویٰ اور پرہیزگاری کی مثال رام گھوڑے کی طرح ہے کہ جس کا لگام سواری کے ہاتھ میں ہے جبکہ گناہ ؛ خطاء اور بے تقویٰ اس سرکش گھوڑے کی مانند ہے جو سواری سے اختیار چھین لیتا ہے اور اسے گمراہی کے گودال میں گرا دیتا ہے ۔ چنانچہ امیر المومنین علیؑ اس بارے میں نہج البلاغہ میں فرماتے ۔ اَلَا وَ اِنَّ الْخَطَايَا حَيْلٌ شُمْسٌ حُمِلَ عَلَيْهَا اَهْلُهَا وَ خُلِعَتْ لُجْمُهَا فَتَفَحَّحَتْ بِهِمْ فِي النَّارِ اَلَا وَ اِنَّ التَّقْوَى مَطَايَا دُلِّلَ حُمِلَ عَلَيْهَا اَهْلُهَا (6)۔

خبر دار گناہوں کی مثال ایسے سرکش گھوڑوں کی طرح ہے جو سواری سے اختیار سلب کر لیتے ہیں اور اسے گمراہی اور جہنم کی آگ میں گرا دیتے ہیں جبکہ تقویٰ کی مثال اس رام گھوڑوں کی طرح ہے کہ یہاں پر لجام سوار کے ہاتھ میں ہے نہ کہ سواری کے ہاتھ میں۔ لہذا ایک مربی اور تعلیم تربیت کے ذمہ دار شخص کی ذمہ داری اپنے تعلیمی فرائض انجام دینے کے ساتھ ساتھ اپنے شاگردوں کو تقویٰ اور ایمان بھی سکھانا ہے ۔

#### 2۔ روح عدالت خواہی کو اجاگر کرنا ۔

اسی طرح اسلامی تعلیمات میں اصلاح نفس اور تربیت کے اصولوں میں سے ایک روح عدالت خواہی کی پرورش

کرنا ہے عدالت انسانی اور سماجی زندگی کی روح اور حیات ہے وہ معاشرہ جس میں ظلم اور بے عدالتی رائج ہو اس معاشرے میں انسانوں کی انسانیت شامل ہو جاتی ہے اسی اہمیت کے پیش نظر اسلام کی نگاہ میں انبیاء الہی کے بیچھے جانے اور کتبِ آسمانی کے نازل کرنے کا ایک اہم مقصد اور ہدف معاشرے میں عدل و انصاف قائم کرنا ہے چنانچہ ارشاد باری تعالیٰ ہوتا ہے **لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ (7)**۔

بتحقیق ہم نے اپنے رسولوں کو واضح دلائل دے کر بھیجا ہے اور ان کے ساتھ کتاب اور میزان عدل نازل کیا ہے تاکہ لوگ عدالت پر قائم رہیں۔ اسی طرح کسی اور مقام پر پروردگار عالم ہمیں عدلو انصاف قائم کرنے کا حکم دیتا ہے۔ **إِنَّ اللَّهَ يَأْمُرُ بِالْعَدْلِ وَالْإِحْسَانِ (8)**۔

یقیناً اللہ عدل و احسان قائم کرنے کا حکم دیتا ہے۔ اس طرح کے اور بھی دسویں قرآنی آیات اور روایات اس بنیادی اصول کو زندگی کے تمام شعبوں میں رواج دینے اور اسے پروان چڑانے کی تاکید کرتے ہیں۔ لہذا ایک مربی اور تعلیم و تربیت کی ذمہ دار شخص کی اہم ذمہ داریوں میں سے ایک یہ ہے کہ خود عادل ہو اور اپنے شاگردوں میں بھی روح عدالت خواہی کو اجاگر کرنے کی کوشش کرے۔

### 3۔ حس حقیقت جوئی کی تربیت ۔

تربیتی مدان میں ایک اور اہم مسئلہ حقیقت جوئی کی حس کو توانائی بخشنا ہے کہتے ہیں کم وبیش ہر انسان کی جبلت میں موجو ہے کہ وہ حقیقت کا متلاشی اور کوشش کرنے والا ہوتا ہے اسی وجہ ہے انسان علم کے پیچھے جاتا ہے اور مختلف میدانوں میں آئے دن نیٹ نیے انکشافات رونما ہوتے ہیں۔ خو تاریخ اس بات کی شاہد ہے کہ پہلی صدی ہجری میں یعنی خود رسول اکرم کے زندگی میں ہی پڑھنا، لکھنا، لکھانا، پڑھانا اور مختلف زبانیں سیکھنا شروع ہو چکا تھا اور یہ چیز علوم دینی سے شروع ہو کر سائنس، فلسفہ وغیرہ وغیرہ تک جا پہنچی۔

### 4۔ تقوا اور پرہیزگاری ۔

اسلامی ترتبتی اصولوں میں سے ایک جسکے انسانی زندگی میں سب سے بڑا رول ہے وہ تقویٰ اور پرہیزگاری۔ تقویٰ وقی یقی سے ہے جسے مراد بچانے یا پرہیز کرنا ہے یعنی نفس کو ان چیزوں سے بچا لینا ہے جسے نفس کو نقصان پہونچتا ہو۔

لیکن دینی اصطلاح میں تقویٰ سے مراد نفس کو اس طح رام کرنا ہے اس طرح کنٹرول کرنا ہے جسکی وجہ سے انسان خطا، گناہ، پلیدیوں اور برائیوں سے خود بخود باز آے خواہ وہ برائی اور گناہ عقیدتی مسائل میں ہو یا اخلاقی اور عملی سطح پر ہو فرق نہیں پڑتا۔

دینی تعلیمات میں غور کرنے سے ہمیں اس نتیجے پر پہنچا دیتے ہیں کہ اس کی ایک اہم ترین خصوصیت یہ ہے کہ اسلام نے ہر دور میں قدرت، ثروت، قومیت، ریاست، لسانیت اور دیگر توہمات پر مبنی تمام جعلی اور مصنوعی معیاروں کو ٹھوکر کر صرف ایک چیز "اِنَّ اَكْرَمَكُمْ عِنْدَ اللّٰهِ اَتْقٰىكُمْ" یعنی تقوا کو معیار قرار دیا ہے۔ کیونکہ جس طرح امر المومنین علیٰ نہج البلاغہ میں فرماتے ہیں۔ **فَإِنَّ تَقْوَى اللَّهِ مِفْتَاحُ سَدَادٍ وَ ذَخِيرَةُ مَعَادٍ وَ عِثْقٌ مِنْ كُلِّ مَلَكَةٍ وَ نَجَاةٌ مِنْ كُلِّ هَلَكَةٍ بِهَا يَنْجَحُ الطَّالِبُ وَ يَنْجُو الْهَارِبُ وَ تَنَالُ الرَّغَائِبُ (9)**۔

تقویٰ کامیابی کی کنجی، ذخیرہ معاد، ہر باندھ سے آزادی اور ہر قسم کی ہلاکتوں سے نجات کا ذریعہ ہے اور تقویٰ ہی کے واسطے انسان اے اہداف تک رسائی حاصل کرتا ہے اپنے دشمنوں سے نجات پاتا ہے اور اپنی آرزوں تک پہونچ پاتا ہے۔ چونکہ تقویٰ **فَإِنَّ تَقْوَى اللَّهِ دَوَاءٌ دَاءٍ قُلُوبِكُمْ وَ بَصْرٌ عَمَى أَفْئِدَتِكُمْ وَ شِفَاءٌ مَرَضِ أَجْسَادِكُمْ وَ**

صَلَّاحُ فَسَادِ صُدُورِكُمْ وَ طَهُورُ دَنَسِ أَنْفُسِكُمْ وَ جِلَاءُ عَشَا أَبْصَارِكُمْ وَ أَمْنُ فَرْعِ جَأْشِكُمْ وَ ضِيَاءُ سَوَادِ ظُلُمَتِكُمْ (10)۔

تمہارے قلبی بیماریوں کے لیے دوا؛ اندھے دلوں کے لیے بصرت؛ جسمانی بیماریوں کے لیے شفا؛ فکری کجیوں کی اصلاح؛ نفسانی آلودگیوں کے لیے صیقل اور آنکھوں پر آئی ہوئی پردوں کی پردہ دری؛ دلوں میں آنے والی خوف و ہراس کے لیے ایمن اور تمہارے وجود پر چھائی ہوئی تاریکیوں کے لیے روشنی ہے۔ لہذا ہمارے تربیتی ادارے با تقویٰ افراد کے ہاتھوں میں ہونا چاہیے اور اس میبہ تقویٰ افراد کی تربیت ہونی چاہیے۔

اسی طرح خود اعتمادی؛ استقلال؛ دینی غیرت؛ عزت نفس؛ ایثار؛ محبت؛ کوشش جدوجہد؛ لکن؛ محنت وغیرہ وغیرہ انکے علاوہ بھی دسویں ایسے سنہری اسلامی تربیتی اصولوں کو ہر مربی ہر تعلیم و تربیت کے ذمہ دار افراد اور تعلیمی ادارے اپنا نصب العین قرار دینا چاہیے اور تعلیم کے ساتھ ساتھ ان اصولوں کا خیال رکھنا انتہائی ضروری ہے۔

امید ہے پروردگار عالم ہم سب کو سماجی زندگی میں تربیتی ذمہ داری اچھی طرح نبھانے کی توفیق عطا فرمائے انشاء اللہ۔